

మనుషులు చేసిన దేవుళ్ళు

- పాణిని జన్మభట్ల



(గత సంచిక తరువాయి)

"ఎవరు మీరు?" అడిగింది నిత్య. ముగ్గురూ సంఘీ టెంపుల్ మెట్లమీద కుర్చొని ఉన్నారు. దేవరాజ్ మొహమంతా దుమ్ము, రేగిన జుట్టు. పెనుగులాటలో తగిలిన దెబ్బల నొప్పి ఇప్పుడు తెలుస్తోంది. .

"నన్నెందుకు ఫాలో అవుతున్నారు?" అంది మళ్ళీ.

"ఇది టూ మచ్ నిత్యా, నిన్ను కిడ్నాప్ చేసినోళ్ళనాదిలేసి సేవ్ చేసిన మమ్మల్ని ఇంటరాగేట్ చేస్తున్నావా?" అన్నాడు సీనా చిరాగ్గా.

"సారీ, ఐ మీన్ థాంక్యూ నన్ను కాపాడినందుకు" అంది దేవరాజ్ కళ్ళల్లోకి చూస్తూ. తను అడ్డంగా తలాడించాడు.

"వాట్! ఐ మీన్ ఇట్.. కానీ నేనెలా తెలుసు నీకు?" నసిగింది తను.

ఇవన్నీ పట్టించుకోవట్లేదు తను.

తన మనసంతా తర్వాత పొంచి ఉన్న ప్రమాదం మీదే ఉంది. ఎవడు నిత్యని కిడ్నాప్ చెయ్యాలని చూస్తోంది? తనంత వయొలెంట్ గా ఉన్నాడంటే ఎవరో పెద్దహ్యాండ్ ఉండుంటుందా దీంట్లో? అసలీ అమ్మాయితో పనేంటి? పశ్చల సుడులు తిరుగుతున్నాయి. ఒక్కటి మాత్రం ఖాయం, వెళ్ళినవాడు దెబ్బతిన్న పులి. మళ్ళీ వెంటనే రావచ్చు.

"ఇద్దరూ వినండి, మనం ఇక్కడెక్కువసేపు ఉండటం రిస్కు, వాళ్ళు మళ్ళీ రావచ్చు. లెట్స్ మూవ్ ఫాస్ట్" అన్నాడు.

"బా..ఎదన్నా హోటెల్ ట్రై చేద్దామా? సేఫ్ కదా" అన్నాడు సీనా.

దేవరాజ్ నవ్వి "నా అంచనా కరెక్టే, మనం రింగ్ రోడ్ దాటి సిటీ లోపలి కూడా వెళ్ళలేం, వాళ్ళ మనుషులు మన కోసం తిరుగుతూ ఉండొచ్చు" అన్నాడు.

"మరెలా ఇప్పుడు, నా ఫ్రెండ్ ఉంటుంది విజయవాడ హైవేదారిలో, అక్కడికెల్దామా" అంది నిత్య ఇద్దరినీ చూస్తూ.

"గుడ్ ఐడియా, కానీ మనం సిటీ వైపు రాకపోతే వాళ్ళు ఫస్ట్ ఎక్స్ప్లెక్ట్ చేసేది విజయవాడ హైవేనే. వాళ్ళు మనల్ని ఈజీగా క్యాచ్ చెయ్యచ్చు రెండు వైపుల నుండీ"

"నీ ప్లానేంటి బా మరి..?"

"సీనా నువ్వో పనిచెయ్యి. నిత్య స్కూటీ తీస్కొని సిటీ వైపు వెళ్ళు. నిన్నంత దగ్గరగా చూడలేదు కాబట్టి వాడు గుర్తు పట్టలేడు. ఎందుకైనా మంచిది కార్లో క్రికెట్ జెర్సీ, క్యాప్ ఉన్నాయి. పెట్టుకోని వెళ్ళు. నువ్వెళ్ళే, మాకు సిటీలో ఏం జరుగుతోందో చెప్తూ ఉండచ్చు"

"నిన్నీ పరిస్థితిలో వదిలేసెలా ఎలా ఎళ్ళను బా..?"

దేవరాజ్ నిత్య వైపు చూసాడు. ఆమె ముఖంలో అదే ప్రశ్న కనపడుతోంది.

"మేమిద్దరం శ్రీశైలం వేపు వెళ్తాం.."

నిత్య హఠాత్తుగా పైకి లేచి "నీతో రావల్సినవసరం నాకు లేదు. మా బాస్ కి చాలా ఇన్ఫ్ల్యుయెన్సుంది, నన్నెలాగైనా బయట పడెయ్యగలడు" అని మొబైల్ తీయబోయింది. చూస్తే తన చేతిలో లేదది! అప్పుడు గుర్తొచ్చింది, ఇందాకటి పెనుగులాటలో సూరి కారుసీట్లో పడిపోయిందని. లోపల్లోపలే తిట్టుకుని, మళ్ళీ కూలబడింది మెట్లమీద.

"నిత్యా, ఇందులో ఎవరెవరు ఇన్వోల్వ్ అయ్యిన్నారో తెలీదు. ప్లీజ్ అర్థం చేస్కో. శ్రీశైలానికి ఔటర్ రింగ్ రోడ్ తగలకుండా ఇంకో రూటుంది. అటువైపు వెళ్తాం. ఒక సేఫ్ ప్లేస్ చేరుకున్నాక నెక్స్ట్ స్టెప్స్ ఆలోచించచ్చు" అన్నాడు.

తలూపింది తను. ముగ్గురూ లేవబోతుంటే "అయ్యో! మర్చిపోయాను" అని అరిచింది నిత్య.

ఇద్దరూ అదిరిపడ్డారు.

"గివ్ మీ టూ మినిట్స్" అని తను మెట్లు హడావిడిగా పైకెక్కి గుడిలోకి వెళ్ళి కొంచెం సేపటికి రొప్పుతూ మళ్ళీ వెనక్కొచ్చి "వెళ్తామా" అంది. తన చేతిలో ప్రసాదం, నుదుటిపైన పెదద్ బొట్టు. దేవరాజ్, సీనాలు ఒకళ్ళమొహాలొకళ్ళు చూసుకున్నారు.

సీనా షర్ట్ మార్చుకొని స్కూటీ మీద బయల్దేరాడు. దేవరాజ్ నిత్యతో కారెక్కి వెనక్కి వెళ్ళబోతూ ఓ క్షణం ఆలోచించి "నీ చున్నీ ఇస్తావా!" అన్నాడు.

నిత్య షాక్ తిని "ఏయ్, ఎందుకు?" అంది.

"అబ్బ ఇలా అన్నిటికీ డౌట్ పడితే కష్టం" అన్నాడు.

తను చున్నీ ఇచ్చింది తటపటాయిస్తూ. దేవరాజ్ దాన్ని కారు ముందు బానెట్ మీద పరిచి మార్కర్ పెన్ తో ఏదో రాసాడు. తర్వాత మెట్ల పక్కనే ఉన్న పోల్ కి కట్టి వచ్చి కారు యూ టర్న్ తీసుకుని రోడ్డుమీద కొచ్చాడు. నిత్యకేం జరిగిందో అర్థం కాలేదు. రియర్ వ్యూ మిర్రర్ తనవైపు తిప్పుకుని చూసింది.

అందులో వెనక జెండాలా రెపరెపలాడుతున్న తన చున్నీ మీద రాసున్నది చదివి ఆశ్చర్యంతో చూసింది దేవరాజ్ వైపు..

12

టెన్షన్ తో వెనక్కి వెళ్తున్న సీనాకి సిటీ ఎంట్రన్స్ లోనే ఓ జీప్ దగ్గర అందర్నీ గమనిస్తున్న ఓ గ్యాంగ్ కనపడింది. ఇంకో జీప్ వేగంగా టెంపుల్ రోడ్ వైపు కెళ్తూ కనపడింది. ఎవరూ తనని పట్టించుకోక పోవడంతో ఊపిరి పీల్చుకుని వేగంగా వాళ్ళని దాటి, చాలా దూరం వెళ్ళి ఓ సందు తిరిగాక కాల్ చేసాడు.

దేవరాజ్ అప్పటికే శ్రీశైలం రోడ్ వైపు తిప్పాడు కారుని. తన మనసంతా ఆందోళనగా ఉంది. ఆ రోడ్ లో ఎక్కువ సైడ్ రోడ్స్ ఉండవు. ఇరుక్కుపోతే బైటపడే అవకాశం తక్కువ. కానీ ఇవేమీ మొహంలో కనపడనీయట్లేదు తను. సీనా కాల్ తో తన అనుమానం కన్ఫర్మ్ అయ్యింది. ప్రస్తుతానికిదే సేఫ్ రూట్.

కొంచెం దూరం ఇద్దరూ మౌనంగా ఉన్నారు. దేవరాజే కుతూహలంతో అడిగాడు "ఆ కిడ్నాపర్ ఎవరో తెలుసా నీకు?" అని

"వుహూ, నాకేం కిడ్నాపర్ తో పరిచయాలేవు!"

"అదికాదు, ఎవరికి సంబంధించిన వాడా అని"

"ఏమో, ఇలా ఎప్పుడూ నా వెంటెవరూ పడలేదు, ఫస్ట్ టైమ్"

"నీకు ముందేమన్నా ట్రెట్ కాల్య్ కానీ, మెసేజెస్ కానీ.."

"వావ్, నువ్వు పోలీస్ డిపార్ట్మెంటా?"

"కాదు, ఎందుకా అనుమానం నీకు?"

"మా ఇన్వెస్టిగేటివ్ జర్నలిస్ట్ ల కన్నా షార్ప్ గా ఆలోచిస్తుంటే..

"సరే, ముందు సమాధానం చెప్పు, ఎవరైనా బెదిరించారా ఇంతకుముందు"

"యెస్, యూట్యూబ్ వీడియోస్ లో చాలా మంది నన్ను చంపేస్తామనో, చంపెయ్యాలనో కామెంట్స్ పెడుతుంటారు. వాళ్ళకి చాన్సిస్తే ఎన్ని మర్దర్లు జరుగుతాయో" అంది నిర్లక్ష్యంగా నవ్వుతూ.

"అవును, మీ పిచ్చి ప్రోగ్రామ్స్ తో మీరే జనాలని శాడిస్టుల్లా మారుస్తున్నారు" అన్నాడు తనూ నవ్వుతూ.

అతని కళ్ళలోకి చూసింది నిత్య. ఏదో ఎనిగ్మా. తననెక్కడో చూసినట్టనిపిస్తోంది కానీ గుర్తు రావట్లేదు.

"ఇంతకీ నువ్వెందుకు నన్ను ఫాలో అవుతున్నావో మాత్రం చెప్పలేదు" అంది తను చేతులు కట్టుకుంటూ.

"మేము నిన్ను ఫాలో అవ్వడమేంటి? గుడివైపెళ్తుంటే నీ అరుపులు విని అటు వచ్చాం" అన్నాడు.

"ఛ, సరిగ్గా అదే టైంలో అంత నిర్మానుష్యమైన రోడ్ లోకెలా వచ్చావ్, అదీ కాక వాడితో నా జోలికొస్తే బాగుండదని వార్నింగ్ ఎందుకిచ్చావ్?"

"అదీ.. దేవరాజ్ తడబడ్డాడు, తన కళ్ళలోకి చూడలేకపోయాడు.

"అసలేవరు నువ్వు? నన్ను రోజూ ఫాలో చేస్తున్నావా? నేనెక్కడి కెళ్ళినా చాటుగా చూస్తున్నావా?...కొంపదీసి లవ్ చేస్తున్నావా?" అంది.

ఆ మాటతో దేవరాజ్ గుండె వేగం పెరిగిపోయింది. ఒక్కసారిగా సర్రున బ్రేక్ వేసి కారు రోడ్డు పక్కగా ఆపాడు.

కారులోంచి వాటర్ బాటిల్ తీసుకుని ముఖం కడుక్కుని ఓ సిగరెట్ వెలిగించాడు. ఆలోచిస్తూ పది నిమిషాలు బైటే నించొని ఉన్నాడు. నిత్య కారు దిగింది. అతని ముఖం స్పష్టంగా కనపడుతోందిప్పుడు. తనలో ఏదో కలవరం మొదలయ్యింది.

"నువ్వు..నువ్వు..ఓ సారి నీ మొబైల్ ఇవ్వు.."

ఇచ్చాడు తను. తనెప్పుడూ వినే భక్తి కలెక్షన్ ని సెర్చ్ చేసింది. టాప్ రిసల్ట్ లో కనపడిన "దేవరాజ్ హిట్స్" ఐకాన్ మీద నవ్వుతున్న అదే ముఖం తన ఎదురుగా ఉండటంతో అప్రయత్నంగా ఆమె నోటిలోంచి చిన్న అరుపు. తన కళ్ళని నమ్మలేకపోతోంది, మెల్లగా వచ్చి కార్ సీట్ లో కూర్చుంది.

మళ్ళీ స్టార్ట్ అయ్యి కొంతదూరం ముందుకు వెళ్ళాక అంది నితయ్ మెల్లగా "ఐ యామ్ ఎ బిగ్ ఫ్యాన్ ఆఫ్ యూ దేవరాజ్!"

ఇప్పుడు షాక్ తినడం అతనివంతయ్యింది.

13

హడావిడిగా రెండు జీపుల్లో మళ్ళీ గుడిదగ్గరికొచ్చిన సూరికి అక్కడెవరూ కనపడక పోవడంతో కోపం నెత్తికెక్కింది. ఇక్కడా లేకుండా, ఊళ్ళోకీ రాకుండా ఎక్కడికెళ్ళినట్టు? అప్పుడే అతని కళ్ళు దూరంగా ఎగురుతున్న చున్నీ మీద పడ్డాయి "నీకు దమ్ముంటే, విజయవాడ బెంజ్ సర్కిల్ లో టచ్ చెయ్యరా నన్ను!"

అది చూసి తనకి పిచ్చెక్కింది. పెద్దగా అరిచాడు "వస్తున్నానే, ఈ సారెవడు కాపాడతాడో చూస్తాను" అంటూ విజయవాడ హైవే మీద వేగంగా పోనివ్వడం మొదలెట్టాడు.

జీపులో వెనకున్న ఓ గ్యాంగ్ మెంబర్ పెద్దగా అన్నాడు "సూరన్నా, ఓ సారి బాబ్లీ అన్నకి చెప్పచ్చు కదా, ఇదంతా తెలిస్తే మనల్ని చంపేస్తాడు". సూరి భయం కూడా అదే. ఎలోగొలా తనే సాధించాలి. కానీ చిన్న యవ్వారం అని మెదలెట్టింది గాలివానలా తయారౌతోంది. ఇదంతా అన్నకి తెలిస్తే..

కానీ అప్పటికే ఆ చున్నీ ఫోటో బాబ్లీకి వాట్సాప్ చేసాడో గ్యాంగ్ మెంబర్!

(కొనసాగింపు వచ్చే నెలలో)

COMMENTS